
Shaivaprokta Shiva Stava

शैवप्रोक्तः शिवस्तवः

Document Information



Text title : Shaivaproktam Shiva Stava

File name : shivastavaHshaivaproktaH.itx

Category : shiva, shivarahasya, stava

Location : doc_shiva

Transliterated by : Ruma Dewan

Proofread by : Ruma Dewan

Description/comments : shrIshivarahasyam | ugrAkhyah saptamAMshaH | adhyAyaH 14 | 171-221||

Latest update : April 28, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

April 28, 2024

sanskritdocuments.org

శైవప్రోక్తః శివస్తవః



సర్వోపనిషదామీశః పరమాత్మా సదాశివః ।
య ఏకో భగవానీశ ఈశానీభిః సమీశతే ॥ ౧౭౧॥

సర్వాంల్లోకానీశతే య ఈశానీభిః సమీయతే ।
ఉదభవే సమభవే చైవ ఏక ఏవ శివః ప్రభుః ॥ ౧౭౨॥

య ఏవం విదురీశానమస్మతాస్తే భవన్తి హి ।
ఏక ఏవ హి రుద్రోఽయం న ద్వితీయోఽయమీశ్వరః ॥ ౧౭౩॥

పాతి హన్తి పునః సృష్ట్యా పాతి హన్తి పునః పునః ।
విశ్వతశ్చక్షురీశానో విశ్వతోఽన్తర్ముఖః శివః ॥ ౧౭౪॥

విశ్వతోబాహురనథో విశ్వతస్పాన్మహేశ్వరః ।
ద్వావాభూమీ జనయన్నేక ఏవ సదాశివః ॥ ౧౭౫॥

స బాహుభ్యాం సమృతత్రైర్దమత్యేవ పునః పునః ।
ప్రభవశ్చోద్భవశ్చాచ్ఛీద్రుద్రో విశ్వాధికో ఋషిః ॥ ౧౭౬॥

బ్రహ్మవిష్ణ్వీశదేవానాం యః స ఏవ సదాశివః ।
హిరణ్యగర్భమేవాదౌ జనయామాస శక్జురః ॥ ౧౭౭॥

విష్ణుం చ జనయామాస తస్మాద్విష్ణోః పరః శివః ।
తతశ్చేన్ద్రముఖాన్దేవాణ్జనయామాస శక్జురః ॥ ౧౭౮॥

తతో భూమిం తతో వాయుం తతో గగనమీశ్వరః ।
తతో నానావిధాణ్ణీవాన్సర్ణోమామహేశ్వరః ॥ ౧౭౯॥

తతః సముద్రాన్సరితో గిరీనప్యోషధీన్పరః ।
య ఏవ నిష్కలః శాన్తో నిరవద్యో నిరణ్జనః ॥ ౧౮౦॥

స ఏవోమాసమేతః సన్సృజత్యవతి హన్తి చ ।
తతః పరం బ్రహ్మ వరం బృహన్తం సౌమభ్రమేవ హి ॥ ౧౮౧॥

యథా నికాయం భూతేషు గూఢం సర్వేషు సర్వదా ।

ఏక ఏవ హి రుద్రోఽయం విశ్వస్య పరివేష్టితా ॥ ౧౮౨॥

జ్ఞాత్వా తమీశమమృతా భవన్త్యేవ సదాశివమ్ ।
మహాన్తమేతం పురుషం పరస్తాత్తమసః పరమ్ ॥ ౧౮౩॥

ఆదిత్యవర్ణం వేదాశ్చ న జానన్త్యేవ శఙ్కరమ్ ।
శివమేవ విదిత్వాతి మృత్యుర్నైతి తమాత్మవాన్ ॥ ౧౮౪॥

న విద్యతేఽయనాయ స్యాచ్ఛాన్యః ప్రణాః శివం వినా ।
తస్మాత్పరం నాస్తి పరం శివాత్సర్వోత్తమోత్తమః ॥ ౧౮౫॥

నాస్తి కచ్చిచ్ఛివాజ్ఞాయానణీయోఽతస్తమర్చయేత్ ।
తేన పూర్ణమిదం సర్వం పురుషేణ శివేన హి ॥ ౧౮౬॥

తతో యదుత్తరతరం తదరూపమనామయమ్ ।
య ఏనం విదురీశానమమృతాస్తే భవన్తి హి ॥ ౧౮౭॥

దుఃఖమేవాభియాన్త్యత్యే శివధ్యానపరాజ్ముఖాః ।
సర్వాననశిరోగ్రీవః సర్వభూతగుహాశయః ॥ ౧౮౮॥

సర్వవ్యాపీ చ భగవాన్స్తస్మాత్సర్వగతః శివః ।
మహాన్పుభుర్వై పురుషః సత్త్వస్యైకః ప్రవర్తకః ॥ ౧౮౯॥

సునిర్మలమిదం శాన్తమీశానో జ్యోతిరవ్యయః ।
అన్తరాత్మాఙ్గుప్థమాత్రః పురూషోఽయం సదాశివః ॥ ౧౯౦॥

సామ్బో జనానాం హృదయే సన్నివిష్టో నిరన్తరమ్ ।
సర్వతః పాణిపాదం తత్సర్వతోఽక్షిశిరోముఖమ్ ॥ ౧౯౧॥

సర్వతః శ్రుతిమల్లోకే సర్వమావృత్య తిష్ఠతి ।
సర్వేన్ద్రియగుణాభాసం సర్వేన్ద్రియవివర్జితమ్ ॥ ౧౯౨॥

సర్వస్య ప్రభుమీశానం సర్వస్య శరణం సుహృత్ ।
నవద్వారే పురే దేహే హంసో లీలాయయతే బహిః ॥ ౧౯౩॥

వశీ సర్వస్యభూతస్య స్థావరస్య చరస్య చ ॥ ౧౯౪॥

అపాణిపాదో జవనో గృహీతా పశ్యత్యచక్షుః స శ్లోణోత్కర్ణః ।
స వేత్తి సర్వం న చ తస్యాస్తి వేత్తా తమాహురగ్ర్యం పురుషం మహాన్తమ్ ॥ ౧౯౫॥

అణోరణీయాన్మహతోమహీయానాత్మా గుహాయాం నిహితోఽస్య జన్తోః ।

తమక్రతుం పశ్యతి వీతశోకో ధాతుః ప్రసాదాన్మహిమానమీశమ్ ॥ ౧౯౬ ॥

వేదాహమేతమజరం పురాణం సర్వాత్మనా సర్వగతం విభుత్వాత్ ।
జన్మనిరోధం ప్రవదంతి యస్య యద్భ్రహ్మవాదినో ప్రవదంతి నిత్యమ్ ॥ ౧౯౭ ॥

ఏకవర్ణః శక్తియోగాదనేకో బహుధా శివః ।
వర్ణాననేకానుమయా గ్రహీతాథో దదాతి హి ॥ ౧౯౮ ॥

విచైతి చాన్తే విశ్వాత్మా విశ్వమాదౌ స శఙ్కరః ।
సంయునక్తు స నో బుధ్యా శుభయా దేవతోత్తమః ॥ ౧౯౯ ॥

స్త్రీరూపః పురుషాకారః సర్వాకారః సదాశివః ।
కుమారాత్మా కుమార్యాత్మా సర్వాత్మా విశ్వతోముఖః ॥ ౨౦౦ ॥

నీలో గౌరశ్చ హరితో లోహితాక్షః సదాశివః ।
నిర్మలీ నియతో యంతా నిరవద్యో నిరాకృతిః ॥ ౨౦౧ ॥

ఛన్దాంసి యజ్ఞాః క్రతవో వ్రతాని భూతం భవ్యం యశ్చ వేదా వదంతి ।
తస్మాన్మాయా సృజితే విశ్వమేతత్ తస్మింశ్చాన్యే మాయయా సన్నిరుద్ధాః ॥ ౨౦౨ ॥

మాయాం తు ప్రకృతిం విద్యాన్మాయినం తు మహేశ్వరమ్ ।
తస్యావయవభూతైస్తు వ్యాప్తం సర్వమిదం జగత్ ॥ ౨౦౩ ॥

యో వై యోనిమధిష్ఠత్యేకో యస్మిన్నిదం సం చ విచైతి సర్వమ్ ।
తమీశానం వరదం దేవమీడ్యం విచార్యేమాం శాన్తిమత్స్వప్నేతి ॥ ౨౦౪ ॥

యో దేవానాం ప్రభవశ్చోద్భవశ్చ విశ్వాధికో రుద్రో మహర్షిః ।
హిరణ్యగర్భం జనయామాస జాయమానం జాయమానం చ పశ్యతః ॥ ౨౦౫ ॥

విష్ణుం చ జనయామాస జాయమానం చ పశ్యతః ।
ఇన్ద్రం చ జనయామాస జాయమానం చ పశ్యతః ॥ ౨౦౬ ॥

వహ్నిం చ జనయామాస జాయమానం చ పశ్యతః ।
వరుణం చ జనయామాస జాయమానం చ పశ్యతః ॥ ౨౦౭ ॥

యమం చ జనయామాస జాయమానం చ పశ్యతః ।
లోకాంశ్చ జనయామాస జాయమానాంశ్చ పశ్యతః ॥ ౨౦౮ ॥

ఈదృశః సర్వగోష్టా స శోభనయా బుద్ధయా శఙ్కరః సంయునక్తు ।
యో దేవానామధిపో యస్మిన్దేవా అధిశ్రితాః ।
స ఏవసర్వదేవేశః శఙ్కరః పరమా గతిః ॥ ౨౦౯ ॥

యస్మిన్నదాశివో దేవాః ద్విపదశ్చ చతుష్పదః ।

తస్మై దేవాయ హవిషా శక్కురాయామితాత్మనే ॥ ౨౧౦॥

సూక్ష్మాతిసూక్ష్మం కలిలస్య మధ్యే విశ్వస్య స్త్రాపారం తమనేకరూపమ్ ।

విశ్వస్యేశం పరివేష్టితారం జ్ఞాత్వా శివం శాన్తిమత్యన్తమేతి ॥ ౨౧౧॥

స ఏవ కాలో భువమస్య గోష్టా విశ్వాధికః సర్వభూతేషు గూఢః ।

యస్మిన్యక్తా బ్రహ్మార్షయో దేవతాశ్చ తం విజ్ఞాత్వా మృత్యుపాశాంశ్చినత్తి ॥ ౨౧౨॥

శ్చౌతాత్పరం మణ్ణమివాతిసూక్ష్మం జ్ఞాత్వా శివం సర్వభూతేషు గూఢమ్ ।

విశ్వస్యేవం పరివేష్టితారం ఈశం జ్ఞాత్వా ముచ్యతే సర్వపాశైః ॥ ౨౧౩॥

య ఏవ దేవో విశ్వకర్మా మహాత్మా సదా జనానాం హృదయే సన్నివిష్టః ।

హృదా మసీషా మనసాభిక్లప్తో య ఏవం విదురమృతాస్తే భవన్తి ॥ ౨౧౪॥

యదా సమస్తం న దివా న రాత్రిర్నసన్న చాసన్ శివ ఏవ కేవలః ।

తదక్షరం తత్సవితుర్వరేణ్యం ప్రజ్ఞా చ తస్మాత్ప్రసృతాం పురాణీ ॥ ౨౧౫॥

న సస్త్వశే తిష్ఠతి రూపమస్య న చక్షుషా పశ్యతి కశ్చ నైనమ్ ।

హృదా మసీషా మనసాభిక్లప్తో య ఏవం విదురమృతాస్తే భవన్తి ॥ ౨౧౬॥

న తత్ర సూర్యో భాతి న చంద్రతారకం నేమా భాన్తి విద్యుతః కుతోఽయమగ్నిః ।

తమేవ భాన్తమనుభాతి సర్వం తస్య భాసా సర్వమిదం విభాతి ॥ ౨౧౭॥

ఏకో హంసో భువనస్యాస్య మధ్యే స ఏవాగ్నిః సలిలే సన్నివిష్టః ।

తమేవం విదిత్వా అతిమృత్యుమేతి నాన్యో హేతుర్విద్యతేఽయనాయ ॥ ౨౧౮॥

నాతః పరం వేద్యమచిన్త్యరూపం శివాచ్ఛ సాహృదద్వయాదవైమి ।

శివాత్కరం యచ్ఛ సమస్తమేతచ్ఛివాన్న కిఞ్చిద్వ్యతిరిక్తమస్తి ॥ ౨౧౯॥

అవిజ్ఞాయ మహాదేవమచిన్త్యవిభవం శివమ్ ।

అమరా అపి ముహ్యన్తి కిమన్యే మనుజాధమాః ॥ ౨౨౦॥

అవమాన్య తమేవేశం నిరయం యాన్తి దుర్జనాః ।


సమ్మానయిత్వా తం దేవం ప్రయాన్తి పరమం పదమ్ ॥ ౨౨౧॥

॥ ఇతి శివరహస్యాన్తర్గతే తైవప్రోక్తః శివస్తవః సమూర్థః ॥


- ॥ శ్రీశివరహస్యమ్ ఉగ్రాఖ్యః సప్తమాంశః । అధ్యాయః ౧౪ । ౧౭౧-౨౨౧॥

- .. shrIshivarahasyam ugrAkhyah saptamAMshaH . adhyAyaH 14 . 171-221 ..

Encoded and proofread by Ruma Dewan

——
Shaivaprokta Shiva Stava

pdf was typeset on April 28, 2024

——
Please send corrections to sanskrit@cheerful.com

